

biex in-nies tiftaħar
bin-njeb tieghu
li jċarrtu, jbiċċru
u jeqirdu d-dib tax-xaghri.

Poeta Malti
m'intix int le bħall-iljunfant imkabbar :
lin-nahla għaqiija
jien narak wisq tixbah.

MISSERIJETNA

Ta' M. AGIUS

Jekk jien inħares lejn dawk l-oqbra mhaffra,
Gol-blat, li bihom l-eqdem nies imlietna :
Ikolli nahseb fit-twemmin u l-qedem

Ta' Misserijietna !

Jekk jien inħares lejn ir-raba' tagħna
U l-maqdes mibni f'Haġar Qim b'geblietna :
Ikolli nahseb fit-thabrik u s-saħħa

Ta' Misserijietna !

Jekk jien inħares lejn l-imtiehen qodma
Tar-riħ, u l-knejjes, ġo l-irħula u blietna :
Ikolli nahseb f'dik il-ħila u tjeiba

Ta' Misserijietna !

Jekk jien inħares lejn is-swar qawwija
U t-torrijiet li nbnew madwar xtajtietna :
Ikolli nahseb fil-qawwiet u l-għaqal

Ta' Misserijietna !

Jekk jien inħares lejn xi ġnien jew misraħ
B'xi mafkar għal xi nies li hilthom ħjietna :
Ikolli nahseb fl-irġulija u ħniena

Ta' Misserijietna !

Jekk jien inħares lejn l-irħam bil-kitba
Jew f'kotba qodma b'tifkriet grajjietna :
Ikolli nahseb fil-ġieħ kbir u l-kobor

Ta' Misserijietna !

FIR-RAZZETT TA' KATARIN

Ta' A. BUTTIGIEG

Fil-qasrija ġewwa l-bitħa ċentufolju kbir, ħamran ;
minn fuq fomm qed jitbissem rajt il-Ġmiel kollu ferħan ;

Mill-qasbiet tal-kannizzata, qalb il-weraq ħadranin,
rajt il-Benna qed titbandal mal-eġġnieqed ħamranin ;

Minn ġol-bejta fir-rewwieħa smajt il-Ferħ qiegħed isaffar,
tit, tit, tit, bal serħ, bla heġu, minn ġo fomm għammiel imsahħar ;

U mit-twieqi kbar u żoroq tal-ġħajnejn ta' Katarin
rajt is-Sliem qiegħed jittawwal bit-tbissima tas-saffin.

LIL OMMI

Ta' VINCENZO UNGARO

Stenniena ma...

Titlaqx għal issa...

— Lil min għożżejt

B'imħabba kbira

Ta' qalb irsira

Li mlietni b'tamiet sbieħ ma' tul dil-ħajja.

Kont drajt narah lil wiċċek

U nisma' l-lehen tiegħek

X'ħin waħdi miegħek,

Inserraħ din il-qalb ġħajjiena

Mill-qerq tan-nies ħajjiena

Li drabi qabdu miegħi.....

U meta kont infittxek

— Bħaċ-ċerv għatxan għall-ilma —

F'ġħajnejk kont nilmaħ tilma

Leħħa ta' dawl li isahħar.....

Li ġegħ'lni nibqa' nbahħar

Għax inti tibqa' miegħi.

W-int issa tlaqt.....

Hallejtni waħdi

F'hedan il-wied tax-xewk u d-dmugh

Fejn l-ebda ruħ

Bil-ħila tagħħa

Ma twassal magħħa

Lill-ġisem fqir għad-dawl sabiħ tal-ħajja !